

కావ్యావళి

శ్రీ శివ శంకర శాస్త్రి

ప్రథమ భాగము

ప్రాప్తి స్థానములు : సాహితీ సమితి.
నవ్య సాహిత్య పరిషత్తు. గుంటూరు

సర్వ స్వామ్యములు
కృత్తివాస తీర్థలవి

ప్రథమ ముద్రణము 1945
వెల్ కమ్ ప్రెస్ . గుంటూరు

కా వ్యా వ లి

అ ౦ కి త ము

శ్రీ ఆమంచర్ల
శేషా చరిపతి రావుకు

ది వ్య లో చ నా లు

౧

ధ ను ర్దా సు

దేవా, మేదురతావకీనకరుణాదీవ్యత్కటాక్షప్రభా
శ్రీవిద్యోతితుశ్చాచు భాగ్యమును గాంచెన్ దాసు డీప్రొద్దునన్
కావేరీపరిపూతశీతలమహాకల్లోలిసీస్పర్శ శో
భావంతం బులు పొల్చు నూషరధరాభాగంబుచందంబునన్.

ఈనా డే నొనరించి నట్టిసుకృతం బెంతో యహీనంబు కా
దేనిన్ యుష్మదపాంగవీక్షణమహా స్సేలా ప్రవర్తిల్లు నీ
దీనాంఘ్రిప్రభవాధమాధమునిపై దేవా, కృపాపూర్ణమై?
అనందోద్గతి బిచ్చులించినది రోమాంచంబు దేహంబునన్ !

మీసందర్శననవ్యభాగ్యమున స్వామీ, ధన్యతం గాంచితిన్
వాసిం బొందెను నిశ్చయంబుగ భవద్వాల్లభ్యసంలబ్ధి నీ
దాసుం ! డానిఖిలైకనాయకుని సందర్శించిన ట్లయ్యె మీ
శ్రీసాన్నిధ్యమునందు నిల్వగ నె యక్షీణప్రమోదంబునన్ !

స్వామీ, తావకపాదపంకజరజస్సంసక్తి చే నొప్పెడున్
నామూర్ధం బుదయార్కమండలదళన్నవ్యప్రభారంజిత
శ్రీమంతం బగునంజనాచలగతిఁ. సేవాసమారాధనో
ద్దామప్రేక్షిమ నాకు లభ్య మవుతన్ ద్వత్సన్నిధానంబునన్ !

అ 0 కి త ము

శ్రీ ఆమంచర్ల
శేషా చలపతి రావుకు

ది వ్య లో చ నా లు

౧

ధ ను ర్దా సు

దేవా, మేదురతావకీనకరుణాదీవ్యత్కటాక్షప్రభా
శ్రీవిద్యోతితుడౌచు భాగ్యమును గాంచెన్ దాసు డీప్రొద్దునన్
కావేరీపరిపూతశీతలమహాకల్లోలిసీస్పర్శ శో
భావంతం బయి పొల్పు నూషరధరాభాగంబుచందంబునన్.

ఈనా డే నొనరించి నట్టిసుకృతం బెంతో యహీనంబు కా
దేనిన్ యుష్మదపాంగవీక్షణమహ స్సేలా ప్రవ ర్తిల్లు నీ
దీనాంఘ్రిప్రభవాధమాధమునిపై దేవా, కృపాపూర్ణమై?
ఆనందోద్గతి బిచ్చులించినది రోమాంచంబు దేహంబునన్ !

మీసందర్శననవ్యభాగ్యమున స్వామీ, ధన్యతం గాంచితిన్
వాసిం బొందెను నిశ్చయంబుగ భవద్వాలభ్యసంలబ్ధి నీ
దాసుం ! డానిఖిలైకనాయకుని సందర్శించిన ట్లయ్యె మీ
శ్రీసాన్నిధ్యమునందు నిల్వగనె యక్షీణప్రమోదంబునన్ !

స్వామీ, తావకపాదపంకజరజస్సంసక్తిచే నొప్పెడున్
నామూర్ధం బుదయార్కమండలదళన్నవ్యప్రభారంజిత
శ్రీమంతం బగునంజనాచలగతిః. సేవాసమారాధనో
ద్దామప్రౌఢిమ నాకు లభ్య మవుతన్ ద్వత్సన్నిధానంబునన్ !

ఈదాసాధముమీద నేల పడెనో యీనాడు జ్ఞానప్రభా
 శ్రీదం బైనభవత్కటాక్షము కృపాసింధూ, వచింపంగదే !
 మోదస్ఫూర్తి సమాచరించు ద్రుటిలో మూర్ఖంబుపై నిల్పి త్వ
 త్పదాంభోజముల నియోగముల నీదాసానుదాసుం డిదే !

భగవద్రామానుజులు

కనుగొన నిన్ను సంతసము కల్గిన దెంతయు నేమి మాకు, నీ
 వినయ మక్మత్రిమోద్గతిని వెల్లడి యయ్యెను, భక్తిభావమో
 ఘనమధురప్రకారమున గానగ వచ్చెను, నీప్రవర్తనం
 బనుపమభంగి నొప్పెను మదాశిషముం గొనుమోకునూరకా!

జననము శూద్రవంశమున సంఘటిలంగనె లోప మేమి? ఆ
 ననమున సామ్యదీధితి కనంబడుచున్నది, భాషణంబులం
 దొనరె నకల్మషారభటి, యోగ్యత యున్నది పెక్కురీతులన్,
 ఘన మగులోప మొక్కటియె కానగవచ్చెను మాకు నీకడన్.

నది నవగాహనాదిక మొనర్చి మతాగమనాభిలాష నీ
 యుదయమునందు మేము చనుచుండెడివేళను శిష్యపంక్తితో,
 ఎదురుగ వచ్చినావు మదిరేక్షణ కొక్కతె కాతవత్త్రముం
 బదిలముగా ధరించి యిరుపార్శ్వములం జనుచున్ స్థలద్గతిన్.

తరుణివిలోచనద్వయిని దప్పక నిల్పితి వీక్షణంబులన్,
 సరసనె పోవువారలదెసం గనుగోవు, లవధబుసైతమే
 సరసినయట్లు లేదు పథమందలి వింతలనైన, కామినీ
 పరవశబుద్ధితో జనెడిభంగి గనంబడినావు దాసుడా !

పొలతుకమీద నీకు బరిపూర్ణముగా ననురాగ ముండనీ—
చెలియకు దద్విధంబున నశేషజనంబుల మోల సేవలం
జలుపుచు, లజ్జ బోవిడిచి సంచరిలం దగునయ్య? ప్రేముడికి
నిలువగబోలు రమ్యముగ నిండుమనమున గూఢవృత్తితో.

ధ ను ర్దా సు

స్వామి, భవత్పదద్వయము సాక్షిగ బల్కెద విశ్వసింపుడీ !
భామినిమీదిమత్ప్రణయభావము వెల్లడిసేయు బుద్ధి నా
కేమియు లేదు, లజ్జ త్యజియించెడికోరిక లేదు, ధూర్తతం
గాఁబునికి సపర్యలను గా దొనరించుట దేశికాగ్రణీ !

కావరబుద్ధి గాదు పథగాముల జూడక యుంట, వింతలో
యేవియు బట్ట, వాకువలయేక్షణదివ్యవిలోచనద్యుతి
శ్రీ వసివాడు భాస్కరరుచిప్రసరంబున నన్నభీతి నో
దేవర, యామెనుండి నిజదృష్టి మరల్పగ నైతి నయ్యెడక.

ఆమెను జెప్పపట్ల మదిరాక్షి యటంచు వచించినార లో
స్వామి, విధేయదాసజనుసాహసమున్ తమియింపగా వలెక !
ఆమహిళాలలామవిపులాయతనేత్రము టుత్పల్లప్రభా
ధామము గాక వేరొకవిధంబుగ దోచునె నాకు దేశికా !

మానసహారులై మధురమంజులనూతనకాంతి నొప్పి ల
క్షీనిలయంబులై వెలయు చిత్రగతిం బ్రియురాలినేత్రముల్.
పూనుట దుర్భరం బగు ప్రభూ, తమదాసుడు మేన ప్రాణముల్
హ్లాసము లయ్యెనేని యణుమాత్రము తన్నయనోత్పలచ్ఛవ్రల్ !

భగవద్దామానుజులు

తెలియగవచ్చె మాకు భవదీయవిధం బిపు డంతయున్ సుతా!
 చెలియవిలోచనద్వయికి జేయుచునుంటివి సేవ—మంచిదే.
 కలికిమనోజ్ఞనేత్రములకన్న మనోజ్ఞమయై మహాద్యుతుల్
 గొలిపెడి నేత్రయుగ్మమునకున్ నిరతంబు సపర్య సేయుదే? .

ధనుర్దాసు

ఎక్కడగూడ నాకువలయేక్షణకన్నులకాంతికన్న సాం
 పెక్కినయంబకద్యుతుల నెన్నడు జూడగలేదు ! మిక్కిలిం
 జొక్కపునేత్రయుగ్మమును జూపుదురేని మహానుభావ, నే
 నిక్కపుభక్తిభావమున నిత్యము దాస్యము చేయకుందునే ?

భగవద్దామానుజులు

ఆనందంబు ఘటిల్లె మా కిపుడు వత్సా, నీవచోధోరణి !
 సీనిష్కల్మషవృత్తి శిష్యహృదయోన్మేషం బొనర్చెం గదా !
 కానంబోవుద మెల్లరుం గదలుడీ, కల్యాణికాంతిచ్చటా
 స్థానంబై విలసిల్లుదివ్యనయనద్వంద్వంబు, శీఘ్రంబుగన్ !

౨

భగవద్దామానుజులు

పరమాకారణజాయమానకరుణాపాంగప్రసారంబునన్—
 భరితాజ్ఞానదురంతసంతమనమున్ భంజించుచున్, విష్టప

దివ్య లోచనాలు

స్థిరసంరక్షణభార మూనిన మహా శ్రీరంగనాథా, భవ
చ్ఛరణాబ్జంబుల కే నొనర్చెద నమస్కారంబు భక్తప్రియా !

అవలోకింపుము వత్స, అల్లవె రమాష్టదాసు సంధానవై
భవముల్, ధిక్కృతభానుమండలరుచుల్, బ్రహ్మాండసందీపక
చ్ఛవులున్, భక్తిభరప్రసన్నజనతా సంరక్షణప్రాభవో
త్సవముల్, రంగశయానదివ్యకరుణాసంపుల్లనేత్రాబ్జముల్!

ధ ను ర్దా సు

అహహా, యెంతమనోహరంబులు త్వదీయప్రస్ఫురన్నేత్రముల్!
మిహిరప్రస్ఫుల చండమండల సమున్మేషప్రభల్ కల్లియుం
దుహినాంశుద్యుతి శీతలమ్ము లయిసంతోషం బొసంగెన్. భవ
స్మహిమం బొప్పు మహాద్భుతమ్ముగనుశ్రీమద్రంగధామప్రభూ!

అవలోకింపగవైతి నేటివర కాహా దుర్విపాకంబునన్
భువనత్రాణన భూరిశీతలకృపాపూర్ణప్రభావస్ఫుర
ద్భవదక్షిద్వితయంబు ! దేశికదయాప్రసంగి వాఙ్మాధురిక
నవసాభాగ్యము కల్గె నక్కజముగా నా కోజగన్నాయకా !

స్థిరతాత్పర్యముతోడ కన్గొనినచో దేవా, భవన్నేత్రముల్,
తిరుగన్నేర్చునె బుద్ధి యన్యనయనో ద్రిక్తప్రమోదంబునన్?
పరమప్రీతిని భృంగ మాసవసుధాపానాభిలాషక దళ
త్సరసీజంబుల వాలు గాని యితరఘ్నోజంబులం జేరునే !

శి ష్య రా లు

౧

శి ష్య డు

ఆలయములోని కతివలయాగమనము
సమ్మతింపరు రూపగోస్వామి వారు.
వారియానతి జవదాట వలను పడదు;
లేదు నాలోప మిందు తల్లీ, త్నమించు!

మీ రా బా యి

ఆడువారలు కృష్ణదేవుని
జూడ గూడదా? యెచటనే నీ
జూడ గానగ లేదు, మీకడ
నేడు కనుగొంటిన్.

కరుణ యించుక పూని నాపై
మరల వారికి విన్నవింపుము
చరణసేవ యొనర్చుకుండగ
మరలి పోజాలక.

శిష్యుడు

నీ ముఖాబ్జవిలోకన నిమిషమందె
పొడమె తల్లి, నమస్కారబుద్ధి నాకు.
తోచినది కూడ నీముఖద్యుతులవలన
అద్వితీయ మహాభక్తురాల వనుచు.

చండశాసను లస్మదాచార్యులమ్మ!
కామినీ కాంచనంబులు కంట బడిన
తొలగి పోవనిచో మోక్షదూరు లగుదు
రెల్ల పూరుషులని సెల విచ్చినారు.

జనని, గ్రహించి యస్మదాచార్యదేవు
శ్రీముఖోద్గతవాక్యంబు స్థిరమటంచు
తరలి వేంచేయు మింకొక తావునకును.
స్వీకరింపుము మన్నమస్కృతిని దయను!

మీరాబాయి

విన్నవింపుము స్వామివారికి
మన్నమస్కృతి పూర్వకంబుగ
చిన్ని నావిజ్ఞాపనం బో
యన్న యీరీతిన్ :

భరతవర్షవిభూషణం బై
వరలు బృందావన శ్రేతము!

నరసింహాక్షుడే నాతలంపున
పురుషు డిచ్చోటకా.

మెక్కు రున్నా రితరు లిక్కడ
నిక్కువంబే, కాని యందరు
మిక్కుటం బగు కృష్ణరక్తిని
జొక్కి యుండుటచే—

చెల్ల దేమియు భిన్నభావం
బెల్లరును గోపాలుమృదుపద
పల్లవద్వయసేవ సల్పెడి
వల్లవాంగనలే !

శిష్యుడు

నీపవిత్రజిహ్వగ్రావినిర్గత మగు
భాషిత సుధారసార్ద్ర సంస్పర్శనమున
మార్జితం బయ్యె నజ్ఞాత మలినవృత్తి !
స్వామికడ విన్నవించు నీవాక్యసరణి.

౨

శ్రీ రూప గోస్వామి

బిడ్డ, నిన్ను జూడ ప్రీతి కలెను నాకు.
అధివసింపు మిదె కుశాసనంబు.
శుద్ధమాననంబు సూచించుచున్నది
నిర్మలాభ వెల్లు నీముఖంబు.

నీవు చెప్పి వంపు నిస్తులవాక్యమ్ము
లాలకింప నధికహర్ష మొదవె.
భక్తిభరిత మగును భవదీయహృదయంబు,
నీవు ధన్య వమ్మ, నిశ్చయముగ !

పురుషులైన నేమి పూజోఁబలవిధాన
పంకజాతనయను సాదనన్ని
ధానమందు భక్తి దమయాత్మ లర్పింప
కుందురేని ముక్తి యొదవు టెట్లు?

ఎచటినుండి బిడ్డ, యేతెంచుచున్నావు?
ఎచటి కేగు దాన విచటనుండి?
నామధేయ మేమి? నావల్ల నీ కేమి
ఫలము కలుగగలదొ తెలుపు మమ్ము

మీరాబాయి

స్వామి, వచ్చితి రాజపుత్రుల
భూమినుండి, పవిత్రబృందా
ధామమున నశాంతవాసము
కామితము తండ్రి !

దాసి మీరాబాయి : యిచ్చట
వాసమున కంగీకరింపుడు.
వాసరమ్ములు గడపుదానను
మీసపర్యలలో.

స్వామి, వీనుల గ్రోలుచును మీ
శ్రీముఖోద్గత దివ్యవాణిని
ఈమహా తేత్రమున కృష్ణ
ప్రేమ నివసించును.

శ్రీ రూప గోస్వామి

నేడు సుదిన మమ్ము, నిన్ను గాంచుటజేసి!
భక్తజనములందు ప్రధిత వీవు.
సిద్ధురాలి కేను జెప్పెడి దే ముందు?
నిలువవచ్చు నిచట నీవు తల్లి !

శి ష్య రా లు

౧౫

మీ రా బా యి

ధన్యురాలను దొరకె శ్రీ చై
తన్య దేవ మహాప్రభూత్తమ
మాన్యశిష్యుని పాదసేవన,
మన్య మిం కేలా !

గురుచరణం మమ శరణమ్!

ప్రభు తీర్థము

శంకరుడు

మహిత వాసవమణికుట్టమమ్ము బోలు
సాగరముతోడ నొప్పభూసాధమునకు
కౌముదీస్లావితం బైనగగనసీమ
తనరుచున్నది ధవళవితానకాంతి.

విమల మానీవిభావరీసమయశోభ
నేలనో కాని కన్దొన నిచ్చగింప
కాననము వాలిచి నిమిలితాక్షు లగుచు
పలుకకున్నారు శ్రీ మహాప్రభువు వారు !

రామానంద రాయలు

దేవ, ప్రసరింప జేయుడు దృష్టి యిటులు :
పొంగి పోవుచునున్నది పూర్ణచంద్ర
కిరణజాలమ్ముతాకున కెరలి మిగుల
ఆతతం బైనసీలరత్నాకరంబు—

రాధికాదేవి కబరీభరమ్మునుండి
జూరుచుండెడి కుసుమసంస్పర్శవలన
పరమహర్షమ్ముతో గగుర్పాటు గాంచు
శ్యామసుందరు లలితదేహమ్మువోలె.

శ్రీ చైతన్య మహాప్రభువు

[కన్నులు తెరిచి]

ఏడి నాశ్యామసుందరు డేడి యేడి !
చూచుచుండగ నెచటికో సురిగినాడు,
ఇచటనే నిల్చియున్నవా డింతలోనె
అచ్చెరువు తోప నేకడ కరిగినాడు !

ఏమి చిత్రము సఖులార ! ఇపుడె యతని
నీప్రదేశమ్మునందె వీక్షింపగంటి.
అంతలోనె యంతర్ధాన మయ్యె నయ్యె
వంచకాగణి గోపికావల్లభుండు !

[ఇటు నటు చూచి]

కాన రావేమి కృష్ణ, ఈకన్నుదోయి
ఏమి పాపమ్ము చేసినదో మనోజ్ఞ
దివ్యభవదీయ రూపదీధితి లభింప
దక్కటా!- రమ్ము నాహృదయాధినాథ!

నిన్ను గనజాలకున్న నే నిమిషమైన
తాళజాలను కృష్ణ, ఈతనువునుండి
ప్రాణములు లేచిపోవు! కృపాప్రపూర్ణ
మానసమ్మున దరి జేరుమా రయమ్మ!

వినయపూర్వకముగ నిన్ను వేడుచున్న
దోయి రాధిక! రమ్ము నేతోత్సవముగ.

[కొంచె మూరకుండి]

శ్రీఘృగతితోడ నేల వేంచేయ కుంటి
దోయి! అక్కట యేమి చేయుదును కృష్ణ!

ప్రాణసఖులార, ధూర్తగోపాలకుండు
అతిరయమ్మున నెచ్చటి కరిగినాడో
తెలిసికొని సత్వరమ నివేదింపరేని
ఇంక మీతోడ నెపుడు భాషింప నేను!

గోవింద దాసు

[మహాప్రభుపాదముల మీద వాలి]

మీచరణదాసవర్గమ్ము మీద నిట్టు
లాగ్నిహింపగ నేల మహానుభావ!
కింకర జనమ్ముపై మీరు కినుక పూని
పలుకకుండిన నెట్టులు బ్రదుకగలము!

రామానంద రాయలు

ప్రభువరున క్రాగహము లేదు: భయము వీడి.
 లెమ్ము గోవింద, ఇయ్యది లీల సుమ్ము.
 స్వామి యియ్యెడ తన్మయత్వమ్ము లోన
 పల్కు శ్రీరాధికాదేవి భావనమున.

శ్రీ మహాప్రభువు

[ప్రక్కట చూచి]

కేకిపింఛావతంసుడై కృష్ణు డదిగొ
 నన్ను గాంచి శిరః కంపనమ్ము చేసె!

[ఉత్కంఠతో]

ఇదిగొ సరుగిడి వచ్చి నాహృదయనాథ,
 చేరుదానను నీసమాశ్లేషమందు !

[ముందరికి పోబోవుచు]

శం క రు డు

మారుతాహతి నుక్కంపమానశిఖర
 కలిత మైనట్టి తాళవృక్షమ్ము గాని
 బర్హిబర్హావతంస గోపాలమూర్తి
 కాదు కాదు మహాప్రభూ, కనుగొనుండు.

ప్రభు తీర్థము

శ్రీ మహాప్రభువు

[చందునివంక జూచి]

శ్యామసుందర, ఏమి యన్యాయ మోయి !
యోగ్యముగ లేదె నీకు నాయూరుతలము?
ప్రేయసిని రాధ నిట్లు పరిత్యజించి
పవ్వళించితి వేటికి పాలకడలి ?

శంకరుడు

కాదు కా దది క్షీరసాగరము కాదు,
పరిణతం బైనచంద్రబింబమ్ము కాని,
నడుమ నున్నది శ్యామసుందరుడు కాడు
సాంద్ర మైనట్టి మేదిసీచ్ఛాయ కాని.

శ్రీ మహాప్రభువు

అయ్యయో, చూడు డెంత దయావిహీను
డో హిమాంశుడు ! గగనమునుండి యిట్లు
కౌముదీరూపకం బైనకారుచిచ్ఛు
నొక్కటేరీతి వర్షించుచున్నవాడు !

[బాధతో]

తాళజాలను కృష్ణ, యీతాపమునకు
దీనురాలిని మిగుల బాధింతు వేమి?

శీఘ్రముగ నేగుదెంచి యాశ్లేష మిచ్చి
అపనయింపుము దేహదాహమ్ము నాథ !

[జాలిగా]

ఎంత బ్రతిమాలుకొన్న రా వేమి కృష్ణ !
రాధ చేసిన ప్రబలాపరాధ మేమి !
ఎంత నీకయి నేను తపించుచున్న
పలుక వేటికి అయ్యయో ప్రాణనాథ!

అక్కటా, సత్వరంబ మీ రైన బయలు
వెడలి చెలులార, కృష్ణుని వెదకి తెండు
ప్రాణనాయకు వోర్గాధబంధమందె
స్వస్థ నయ్యెద-అన్యత్ర శాంతి లేదు!

మిమ్మునైనను చెలులార, నమ్మరాదు.
కఠినహృదయలు! ఇకనైన కదల రేమి?
ప్రాణములు పోవుపిమ్మట పరుగువారి
తీసికొనివత్తు రొక్కొ ఆమోసగాని?

[రోషముతో]

పట్టువడునేని ధూర్తగోపాలు నిపుడు
నలిపివేయనె ఆలింగనమ్మునందు!

కఠిన దంతక్షతమ్ములు కఠిన నఖర
ఘాతములు చేయకుందునే గాత్రమందు!

[కన్నులు మాసుకొని]

ఆగ్రహింపకు మోయి యాయబలపైన!
బాధలో నాధ, ఏమేమొ పలికినాను.
కరుణ వహించి వేగమ కౌగిలించి
అతితరం బైనతాపము నార్పు మోయి!

[మందరికి పడబోగా దాసులు పట్టుకొన్నారు]

[కనులు తెరచి ఆనందముతో]

అడుగొ నాశ్యామసుందరు డడుగొ అడుగొ
వచ్చుచున్నాడు నాప్రాణవల్లభుండు.
హస్తములు చాపి నీ ప్రియురాలి కృష్ణ,
చేర్చుకొమ్ము భుజాంతర నీమయందు!

[తటాలున సముద్రమున పడినాడు]

రామానంద రాయలు

[కలవరముతో]

వేగముగ పట్టుకొమ్ము గోవిందదాస!
శంకరా, లెమ్ము లేలెమ్ము సత్వరముగ.

పట్టు తప్పించుకొని మహాప్రబలధాటి
నురికినాడు మహాప్రభు ప్రదధిలోన.

శిష్యులు లేవదీయగా ఆనందముతో

శ్రీ మహాప్రభువు

ఎంత తాపాపనోదకం బెంత శీత
లమ్ము నాప్రాణనాయకు లలితగ్లాత,
మెంత మధురమ్ము నా హృదయేశు గాఢ
భంగురోరః స్థలీనమాలింగనమ్ము!

రామానంద రాయలు

ప్రవిమలం బై నశ్రీమహాప్రభువరేణ్యు
గాత్రసంస్పర్శచేత సాగరజలంబు
విమలమధురము పరమపవిత్ర మయ్యె!
ఈ ప్రదేశము తీర్థమకా నింకమీద.

గోవింద దాసు

[సముద్రోదకము నోట బోసికొని]

భక్తకల్పద్రుమం బైనప్రభుశరీర
మధురసంస్పర్శవశమున మారిపోయె
నహహ, స్వాభావికం బైనయబ్ధిగుణము;
ఇతసుమధురమ్ముగా నున్న దిచటి నీరు!

శిష్యులు

[ఉచ్చైఃస్వరముతో]

జయము సద్గురు మాళికి జయము జయము
 జయము జయము నవద్వీపచంద్రమునకు
 జయము శ్రీశౌరగోవిందచక్రివర్తి!
 కథికజయము మహాప్రభుననుచరులకు!

శ్రీ మహాప్రభు చరణయో రతి రస్తు!

దీ పా రా థ న

కుంభమీరు దుర్గము;

ఝూలా రాజ కుమారి

ఇటు సంఘటిల్లు నని యెంచనె లేదు, నే డీ
కుటిలాత్మకుండు నను కోటకు జేర్చె నయ్యో!
ఇటనుండి ముక్తి లభించుట యెట్లొ! న నోన్న
నిటలాక్ష, వేగ కరుణింపు మనాధనాథా!

పరు లేవిధంబునను పాదము పెట్ట లే రీ
ధరణీధరాగ్ర రచితం బగుదుర్గరేఖాం
తరసీమ! నా కిప్పుడు దారిని జూపగా నో
గిరిపుత్రికారమణ, కేవల మీవె దేవా!

హృదయేశు గూడి సుఖించెద నంచు లోలో.
ముద మొందుచుండ కను మూసెడునంతలో నీ
యదయుండు మాకు నకటా! యెడబాటు గూర్చెన్.
తుద కేమి కాగలదొ తోచుట లేదు దేవా!

భయ మెత్తుచున్నది! నృపాలుని యూహ మేమో!
వయ సెంతయో చనినవానికి కాంత యేలా!

నయవృత్తి బోవిడిచి, న న్నొక వేళ కేళీ
ప్రియుడై విలాసినిగ బెగ్గిలజేయు నేమో !

పరిణీత గా ననెడి భావముతోడ దన్ను
వరియింపు మంచు బలవంతము చేయు నేమో
ధరణీధవుం ! డకట, ధైర్యము జారిపోయె
తరుణీవిలాపమున ధార్మ్యము తగ్గునేమో !

అనుకంప లేక యిత డారడి వెట్టుచో నే
తనువుం దొరంగుటయె ధర్మము : కాని నాధుం
డనయమ్ము నాకయి మహావ్యధ చెందు నయ్యో!
వనితాత్వ మెందులకు వచ్చెను నాకు దేవా !

సదయుండె కానియెడ స్తోపతి కుంభరాణా
కెదు రేరి రాకొమరు లీభువి నన్ను బోవన్ !
హృదయేశ, యెట్లయిన నే నిరతంబు యుష్మ
త్పదపంకజద్వయము భక్తిని సంస్మరింతున్ !

కుంభ రాణా

[ప్ర శే కం.చ]

ఆలీసమూహవృత్తయై మధుపానగోష్ఠిన్
కేళీమనోహరనికేతనసీమ సంతో

పాలాపముల్ సలుప, కన్యమనస్కుయై యి
 ప్లేలా మదీయనయనేందిర వర్తిలంగఁ!

గాసిల్లు నీవిమలగాత్రము- లేవ నేలా?
 నీసన్నిధానమున నిల్చినవాడు యుష్మ
 ద్దాసుండు గాని వసుధారమణుండు కా డో
 వాసంతికాకుసుమ వల్లరినన్నిభాంగీ !

చేసన్న కన్గొనుచు శీఘ్రమ నీయనుజ్ఞన్
 దాసీజనంబు తల దాల్చునె? సౌఖ్యమేనా
 ప్రాసాదమందు? తెలుపంగదె వేడికొందుఁ-
 నీసంశయం బుడిగి నిక్కము రాజపుత్రీ !

నీ వాఙ్మయిచ్చునెడ నిష్ఠురకార్య మైనఁ
 మేవాడభూపతి నిమేషమునఁ ద్వదీయ
 సేవాపరత్వమున జేయును సుమ్ము దేవీ!
 వేవేగ దెల్పగదవే భవదాశయంబుఁ !

ప్రీడాభరంబునను విహ్వలచిత్త వైతో?
 వీ డింతసేపటికి విస్మృతి దక్కి నన్నుం
 జూడంగ వచ్చె విరసుం డని యెంచినావో?
 నే డాయవచ్చితిని నిర్భర మైనప్రేమఁ !

న న్నన్యుగా దలప న్యాయము కాదు బాలా!
 మన్నింపగా దగును మానిని, జూగునేతఁ!

ఎన్నండు కౌగిట ధరింతును ని న్నటంచు
నున్నాడ నేను కడునుత్సుకతన్ లతాంగీ !

ఏలా ముఖమ్ము పయి కెత్తక యేకనిష్ఠన్
నేలం గనుంగొనెడు నీరజవత్రనేత్రా ?
చాలున్ ద్యజించి యిక సంశయబుద్ధి బాలా !
ఆలోకనమ్మున కృతార్థుని జేయ వేలా !

ని న్నెంత వేడినను నిర్దయురాల, నన్నున్
మన్నింప వేమిటికి మానము వీడి ? పోనీ
క న్నెత్తి యొక్కత్రుటికాలము గాని చూడ
కున్నావు సిగ్గొ, భయమో, మరి విభ్రమంబో !

లంబాలకా, యిప్పుడు లజ్జ దొరంగవేని
సంబాధితం బగును సార్ద్రభుజోపగూహ
సంబందు భూరికఠినంబుగ నీయురంబు !
బింబాధరంబు పరిపీడిత మాను జమ్మి !

రాజ కుమారి

[క డ్ల డ క తో]

తగునే యిటుల్ పలుక ధార్మికు లయ్యు దేవా !
జగమందు ధర్మము ప్రచారము చేయువారే
మగువం గనుంగొనినమాత్రమునన్ స్వకీయ
మగునిగ్రహంబు విడనాడుట వింత కాదా !

కుంభ రాణా

తాపమ్ము వాసెను సుధామధురమ్ము లైన
నీపల్కు లీచెవుల నిల్వగ మంజువాణీ!
ఆపాదమస్త పులకావృతదేహ మోహో
చూపట్టు కుట్టులితశోభి కదంబమట్టుల్.

నా కేషి వింతయు కనంబడ లేదు సుమ్మీ
లోకైకసుందరి, త్రిలోచను డైన ని న్నా
లోకించుపక్షమున లోలమనస్కు డాను.
వే కౌగి లీయగదవే లవలీ లతాంగీ!

రాజ. కుమారి

అకటా, కటూక్తు లిటు లాడగ జెల్లునే కా
ముకులట్లు పెద్ద లతిమోహముతోడ? మీరల్
సకలావనీరమణ చక్రమహాధిపుల్ సే
వకురాలితో సరసవాక్కులు యుక్త మౌనే?

కుంభ రాణా

నీ విట్టు లెంచదగునే హృదయేశ్వరీ, నీ
సేవాపరాయణుడ, సేవ్యుడ గాను దేవీ.

నావాక్కు లీయెడనె నమ్మి ప్రసన్నురాలు
కావేని నీచరణకంజము లంటువాడె!

రాజ కుమారి

వల దిట్టిమాట ప్రభువర్య, రవంతయు న్నా
పలు కాలకింపరు కృపానిధు లయ్యు నయ్యో!
తలిదండ్రులం గొలుచు దానిని మీరు దేవా,
బలిమిన్ హరించితిరి, భావ్యమె యిట్టి చేష్టల్?

కుంభ రాణా

ఆర్యోక్తి తత్పరులమై నిరతంబు వీర
మర్యాదలం దరచు మమ్ముల దూరనానే?
శౌర్యోన్నతుల్ మిగుల శ్లాఘన చేయునట్టి
కార్యంబె చేసితిమి, కాదు మరొండు ముగ్ధా!

దోషం బటంచు నను దూరగ వచ్చు నన్య
యోషన్ హరించునెడ యోగ్యులు: కాని కన్యా
భూషామణీ, యిపుడు భోగ్యవె నీవు. మాతో
భాషింప లేవు నయపద్ధతి సూక్ష్మబుద్ధిన్.

రాజ కుమారి

అసమానశూరులు మహాకవులున్ విపశ్చి
ద్రసికాగ్రణుల్ వయసు దాటినవారు దేవా,

అసమంజసం బనక ఆస వహింప నేలా
కసుగందనట్టి యొకకన్నె మిమున్ వరింపన్?

కుంభ రాణా

ఆహా, లతాంగి పరిహాసము చాలు. అస్మ
ద్దేహంబునన్ వళులు దేరవు, కేశరాశి
కేహనియుం గలుగ, దేమి కొరంత లేదే
బాహా బలంబునను, ప్రాయము పోయె నొక్కో!

నీ మీద నోతరుణి, నిర్భర నిష్కలంక
ప్రేమమ్ముచేత నిను బెండ్లియాడు కోర్కీ
నామానసమ్మున ఘనమ్ముగ నిల్చె, గానన్
భామా, ఒసంగు భుజబంధన సమ్మదంబున్.

రాజ కుమారి

బహుపూజ్యరా లయనపట్టపు దేవి యుండన్
మహివల్లభా, యితరమానిని నామె యెట్టుల్
సహించు? దేవర విచారణ చేసినారో
బహు భార్య లుండునెడ బాటిలు బాధ లెల్లన్?

కుంభ రాణా

ఆసంశయంబు విడనాడుము రాజపుత్రీ,
కాసంత యేనియును గౌరవహాని నీకుం

బ్రాహ్మణమం దెపుడు పాటిల; దింత యేలా
నాసార్వభౌమ పదనాయకురాల వీవే.

రాజ కుమారి

అరయంగ నే తగుచునా తమదండ నుండన్ !
కరుణార్ద్రమానసులు కావున దేవ, నన్నుం
ద్వరితంబుగా జనకధామము జేర్ప యుష్క
చ్చరణాంబుజంబులకు సాగిలి మొక్కుదానన్.

కుంభ రాణా

దుర్వారమత్పృథితదోర్బలనిర్జితం జౌ
సర్వంసహస్థలికి చయ్యన రాణి జేతున్
సర్వంబు నీచరణసన్నిధి నుంతు, నింక
గర్వంబు వీడి నను కామిని యేలుకొమ్మా!

రాజ కుమారి

సరనాయకా, వలదు నా కివి యేవి, మిమ్మున్
వరియింపజాల- అవివాహితవృత్తి నుందున్-
త్వరితమ్ముగా జనకధామము జేర్ప యుష్క
చ్చరణాంబుజంబులకు సాగిలి మొక్కుదానన్.

కుంభ రాణా

ఆలోచనారహిత మర్థవిహీన మానీ
యాలాపధోరణికి నచ్చెరు వొందుచుంటిన్
బాలా, పదింబదిగ పల్కగ నేల, నిన్నున్
నైశంబ యియ్యెడ వివాహము చేసికొందున్.

రాజ కుమారి

ఉభయాభినిష్ఠ మయి యున్నదె ప్రేమ, మీరల్
విభవాభిరాములును వీరవతంసు లయ్యున్
ప్రభువర్య, దీన యగుబాలను వేచ నొనే ?
అభయం బొసంగి నదయమ్ముగ బంపు డింకన్.

కుంభ రాణా

ఏహేతువో తెలియ దింకవిరక్తికి న్నే
నూహింప లేక వెక నొందుచు నున్నవాడన్.

రాజ కుమారి

తెలియంగ లేర జయదేవుని కావ్యగీతి
కలకున్ మనోజ్ఞ 'రసికప్రియ' నామవృత్తిన్
వెలయించి నట్టిబహువిశ్రుతభావుకుల్ నా
తలపోత? మీకు విశదంబుగ తెల్పనేలా !

కుంభ రాణా

ఊహింపజాలను గుణోన్నతచిత్త, నీపై
మోహతి రేకమున ముగ్ధుడ నొటచేతన్.

రాజ కుమారి

ఎదిరించుచుంటి నని యెంచగబోకుడీ, నా
హృదయంబు వేరొకరి కిచ్చితి మున్నె దేవా.

కుంభ. రాణా

పెక్కుల్ వచించితిని ప్రేమను, నీమతంబున్
నిక్కంబుగా నెరుగనేరక రాజపుత్రీ.

రాజ కుమారి

విదితంబు చేసితిని వీడ దొరంగి యస్మత్
హృదయంబు: పంపవలె నింతట నన్ను దేవా.

కుంభ రాణా

చిక్కయ్యె! ఇక్కడకు జేర్చితి నిన్ను నాకై,
యిక్కార్థమున్ సలుప హీనత నాకు బాలా.

నీ కేమియుం గలుగనేరదు సుమ్ము లోపం
బో కన్యకా, యిచట నుండు సుఖమ్ముతోడన్.

ఏకారణం బయిన నేర్పడి బుద్ధి మారన్
చే కొమ్ము నన్ను సరసీజదళాయతాక్షీ!

[ని స్క్ర మ ణ ము]

రాజ కుమారి

భయ మెట్లొ తీరినది ప్రస్తుత 'మేకలింగు',
దయచేత! రా జొకవిధంబుగ యోగ్యు డైనన్

భయదంపు దుర్గమున బంధిత నైతి, నయ్యో!
ప్రియు డెంత నాకొరకు బెగ్గిలు చున్నవాడో!

శుకమట్లు పంజరము జొచ్చితి పాణనాథా!
ఇక నెంతకాలమున కీచర వీడి నేమి
నికటంబు చేరుదునో! నెవ్వగ బ్రహ్మదేవుం
డకటా దయారహితుడై లిఖించె నేమో!

అనిశంబు నాదు హృదయాలయమందు నాథా,
అనురాగ దీపశిఖి ఆరక ప్రజ్వరిల్లున్!
కనుగొంచు, నాయెడద కాంతు డెరుంగు నట్టుల్
పెనుదీప మగ్గమున పెట్టుదు రాత్రివేళన్.

[దీ ప ము వె లి గి ం చి]

మదిలో నిరంతరము “మందర” దుర్గపాలు
పదపద్మముల్ నిలిపి భక్తిని పూజ చేతున్!
బ్రదికించుకొండు తమ భార్య నటంచు తెల్పుం
గదె దీపికా, హృదయకాంతున కెట్టులెనన్!

ప్రతాప కుమారి

హమీర సింగు

అచ్చెరు వయ్యో! మీనగరమందు వివాహమహోత్సవాంకమే
యెచ్చట గానరాదు జలజేక్షణ! మీపరివారవర్గమో
ముచ్చట లేక యున్నయది: మోసముపోలిక గోచరించెడున్!
చెచ్చెర సత్యముం దెలియ జేయగదే భువనైక సుందరీ!

ఆయత మైనఖడ్గ మిదె హస్తమునందు, మహాపరాక్రమ
శ్రీయుతు లెన్నసైనికులు చేరువ కావలియున్నవా రదే.
ఏయెడ దాచెనో పట కుటీరమునన్ నిజసైనికావలిన్
న్యాయము వీడి నీజనకు డంబురుహోజ్జ్వలచారులోచనా!

ఇం కొకమాట ని న్నడుగ నెంతయు సిగ్గు జనించుచున్న దో
పంకరుహాయతాక్షీ! పొరపాటుగ నీకటిదివ్యమండలా
లంకరణమ్మునీన్ నిపుణలగ్నముగా చురకత్తి యున్నచో
అంకిలి చెప్పకే ఛురిక నావల నుంచుము రాజపుత్రికా!

మాయలలో మహామహుడు మాళవదేవన్యపాలు! డందుచే
ఈయెడ జాగరూకత వహింపకతప్పని దయ్యో. నిన్ను మీ
నాయన రాజ్యరక్షకయి నా కుపహారముగా నొసంగెనా?
నీయనురాగమే యిచట నెక్కొనెనా సరసీరు హేక్షణా!

పెంజిలి యాటచే, నెటులొ పీతి నటించుచు భర్తగేహమం
దుండెద నింద యేటి కని యోర్పు వహింపకు రాజపుత్రికా!

ప్రతాప కుమారి

మీనామమ్మును విన్న దాదిగ మదిన్ మీపాదపద్మద్వయా
ధ్యానంబే యొనరించుచున్నయది యీదాసి ప్రవీరాగణి!

హమీర సింగు

ఖండిత వాక్యముల్ పలికి కష్టము గూర్చితి నీకు భ్రాంతిమై!
నిండుమనమ్ముతో నిపుడు నిన్ను వదించినవాడ ప్రేయసీ!

బంగరుబొమ్మ, నీలలితబాహులతాదృఢబంధనార్థియై
సంగరకర్కశుం డయిన సైనికు డువ్విళ్ళులూరు నెంతయున్!

ప్రతాప కుమారి

మీనిష్కల్మషవాక్యముల్ వినగ నామే నెల్ల కంపించెడున్!
నే నిక్కమ్ముగ నిల్వనేర తమసాన్నిధ్యమ్మునం దోప్రభు!

హమీర సింగు

మంగళదేవతా, ముఖము మూనిమ చెందగనీక బంధురా
లింగన మిమ్ము, దుర్లభ నిలింపసుఖాంబుధి నోలలాడెదన్ !

వెంటగ నీముఖాంబుజము విన్నదనంబు వహింప నేల? క
 'రాంతవిశాలనేత్రముల నశ్రువు లూరగ నేల? సాధ్యసా
 క్కాంతమనోజ్ఞానమున ఘర్మకణంబులు నిల్వ నేల? నీ
 వెంతవికారముం గనగ నేల? వచింపు త్రిలోకసుందరీ!

ప్రతాప కుమారి

ఆకరింతురయేని మానమహతా మగ్రేనరా, మత్కథన్
 మీకోపోగ్రకృతానుకీలను భస్మీభూతనై పోవుదున్!

హమీర సింగు

నిక్కపుబ్రేమ గాటముగ నీయెడ నుండగ నాకు, నేటి కో
 చక్కనిచుక్క! యెంత భయ సంభ్రమగాద్గదికప్రసక్తి? నా
 యక్కున జేర్చుకొంటిగద! అన్యవిచారములం ద్యజంపుమా!
 ఎక్కడ కట్లు పోయెదు? ఊమింపుము యోధునికర్మశత్రుమున్!

ప్రతాప కుమారి

మీకీర్తిధ్వజమందు నిల్చినది యీ మిథ్యావివాహమ్ముచే
 ఆకల్పంతము దుర్భరం బయిన నీలాంకంబు వీరాగ్రణీ!

హమీర సింగు

నీమాటల్ మనముం గలంచినవి ఓనీరేజపత్రేక్షణా!
 ఏమాడ్కిన్ ఘటియిల్లు దుర్మళము నా కేతద్వివాహమ్మునన్?.

ప్రతాప కుమారి

పాడుషమందు గణ్యతను ప్రాభవము దసమాన మైన దీ
ధారుణి బప్పరాట్కులము: తద్వరవంశమునకొ జనించుటకొ
మీరు మహాకులీనులును మిక్కిలిపూజ్యులు. కాని నేటితో
గౌరవహాని సంఘటితై కైకొనుటకొ నను ధర్మపత్నిగాకొ.

నాయనగారు సౌమ్యముగ నన్ను నొసంగుటలోన మీ కయో
మాయ మహానిగూఢ!మిది మంగళదేవత కాదు!శుభ్రమా
మీయశముకొ హరించుటకు మేదినిమీద మనోహరాంగనా
కాయముతోడ సంభవము గాంచిన పెద్దపిశాచ మోప్రభూ!

కావున మండలాగ్రమున కాయము జీల్చి కవోష్ణరక్తధా
రావభృథంబునం బున రనావిలమై నిజకీర్తిచంద్రికల్
దేవ, వెలుంగగా నిఖిల దిక్తులందు సమాచరింపుడి
భూవరధర్మ, మత్యధికపుణ్యము నాకు లభించు రూఢిగా!

హమీర సింగు

ఏమాత్రము భయము లే, దిక నిజం బేమా నిరూపించి ని
స్సమానందము నాకు గూర్చదగదే శీఘ్రంబ ప్రాణేశ్వరీ!

ప్రతాప కుమారి

ఊహము నాకు లేనపుడు యోధకుమారునితోడ జేసి రు
ద్ధాహము తల్లిదండ్రులు వివాహముమాత్రము కాకపూర్వమే

అహవభూమియందు నత డంతము నొందెను పోరు సల్పుచున్.
సాహసమున్ వహించి కలనత్యము పల్కితి ప్రాణవల్ల భా !

హమీర సింగు

పాదద్వంద్వము వీడి లేవగదవే ప్రాణప్రియా ! ఇంక నీ
భేదమ్మున్ విడనాడి నాభుజముపై గ్రీవమ్ము గీల్కొల్పవే !-
ఏదీ నాప్రియకాంతకున్ సదృశురా లేతస్మహంభోధి మ
ర్యాదాలంకృతధారుణీతలమునం దంభోజపత్రేక్షణా !

పలిత కేశము

మిథిలానగరమున రాచనగరిలో కశ్య

మఖాదేవ ప్రభువు

పాటలీపుత్రమ్మువారలు
పంపినారు మహామనోహర
వివిధపరిమాణాకృతుల్ గల
విమలదర్పణముల్.

వచ్చియున్నవి వింధ్యభూధర
వనమదస్తంబేరమమ్ముల
దివ్యదంతవినిర్మితము తా
తెల్లదువ్వెనలుక.

రమ్యకోసలదేశవివిధా
రామసీమలలో మనోజ్ఞ
ప్రసవసారమునుండి తీసిన
ప్రథితతైలంబుల్ -

పెట్టియున్నవి రమ్యచందన
పేటికాంతర్గత మనోహర

కాచపాత్రికలందు నెంతయు
ఘ్రూణపర్వముగన్.

త్వరితముగ బోవలయు రాజ్ఞీ
దర్శనార్థం బోడపాలీ,
చతురిమమ్మున కేశసంస్కృతి
సలుపు మీవేశన్.

పట్టుకొమ్మా కాంచనావృతి
బద్ధనూతనవలయముకురము
సమ్ముఖింబున యవనబాలా,
జాగరూకతతోన్.

స్తంభనికటమునుండి తెమ్మా
సత్వరంబుగ నోసుభద్రా,
పసపుపచ్చని పట్టుదిండుల
పాదపీఠంబున్.

కేశజాలము చెదరకుండగ
కేకిపింఛముతోడ వినరుము
మద్రచామరవాహినీ, యిటు
మందమందముగన్.

పదవిలాససమంచితం బై
భవ్యభావతరంగితం బగు

పాట పాడంగడె విశాఖా,
పంచమశ్రుతిలో.

వి శా ఖ

అఖిల భువనములం దకుంతిత
మా ప్రతాపముతో వెలింగెడు
పంచసాయకు డొక్కడే నా
పరమదైవతము !

సకలయోగీశ్వరుల కగ్రే
సరుడు ఫాలవిలోచనుండే
స్మరుడు మారమునందు నిలువగ
సంచలన మొందెన్.

ప్రసవబాణము తనువుమీదను
పడకమున్నే శివుడు గిరిజా
వదనబింబముమీద ప్రేమను
వాల్చె లోచనముల్.

బాణపాతం బైనచో ఆ
భర్త డేమయి యుండువాడో!
పర్వతాత్మజ కప్పు డెంతటి
ప్రేమద మబ్బెడిదో.

నిజగళంబున హరుడు విషమును
నిలిపి మృత్యుంజయుం డయ్యెను;
అగ్నిదగ్ధుం డయ్యు బ్రదికిన
యాత డెవ్వ డగున్ ?

నామతంబున, సాటి యెరుగని
నాయకుం డొకమనసిజుండే:
అతను డయ్యును నడపు లోకము
లాత్మపాలనలో.

అట్టియుజ్జ్వల చండశాసను
నర్చనమ్ము నిరంతరమ్ముగ
న్తిష్ఠ సలుపం దగినకాలము
నిండుజవ్వనమే.

అహరహంబును వేచియుండును
యకావనంబును మ్రింగి వేయగ
జరయు వ్యాధియు వ్యాఘ్రభంగిని
చండవిస్ఫూర్తి.

ఏదినంబున వలీపలితము
లేర్పడుం దనుమస్తకంబుల
ఆదినంబున దొలగ మొద లిడు
నతనుకృపకూడ.

జవ్వనంబు హరించి పోవగ
సాగుకొలదిని వృద్ధి గాంచును
కామినులపై నక్కజంబుగ
కాంక్ష పురుషులకున్.

పలితమూర్ధవిలోకనమ్మున
ప్రాభవమ్మును ధనము విద్యను
పరిగణింపదు యువతి విముఖి
భావసంగతయై.

విజయ మొందెడు గాక యశావన
విభ్రమోత్కర్షము మనన్తధు
నిబిడకరుణాకటాక్షమ్మున
నిఖిలలోకములన్.

నిరత మానందాతి శయమే
నెగడు గావుత రూపసంపద
పంచబాణసమాను డగు మా
ప్రభువతంసునకున్.

మఖా దేవుడు

ఎంత దివ్యం బహు దేహం
బెంత దివ్యం బపుర యశావన

మెంత దివ్యం బహు తరుణీ
హాసవిభ్రమము !

ఎంత చక్కనిపాట పాడితి,
విది రచించిన కవివరేణ్యుడు
మనపురంబున నున్నచో బహు
మాన మంపుదునే.

వి శా ఖి

చరణసేవకురాలి సద్య
స్సాహసంబు క్షమింపవలయును!
పరకవి ప్రోక్తంబు కా దీ
పాట ప్రభువర్యా !

కామసన్నిభు లైనదేవర
గ్రాతసంపద్విలోకనమున
పాదసేవకురాలిముఖమున
బయలుపడె దేవా !

మఖా దేవుడు

ఆశుగతి నీలలితముఖమున
నవతరించిన గీతామా యిది !

హార మిదిగో నైతు రమ్మా
అంతికమ్మునకున్.

వి శౌ ఖి

దీప్తి గాంచు నమూల్యహారము
దేవ, యుష్మత్కంఠసీమనె.
అంత మన్నన కీతపస్విని
అర్హురా లగునే ?

మఖా దేవుడు

ప్రాకృతమ్మున నేటివరకును
పడతి కవనము చెప్పు టెరుగము.
కలిగె నర్హత నీకు ప్రభు వా
కృమ్ముచే బాలా !

ఉ పా లి

దేవ, కంఠమునుండి హారము
తీయుచో నిదె చిక్కువడినది
మూర్ధజావళి, సంస్కరించెద
మొదటిచందమునన్.

కలిగె గమనవిలంబనం బీ
ఘటనలో నొకయింత దేవా.

మ ఖా దే వు డు

పోనిలే కానిమ్ము వేగమ
పూర్ణ మండనమున్.

నిలువు మోసి విశాఖ, నీదృఢ
నీల కుచబంధమ్ము మీదను
కాన వచ్చెను ధవళరేఖా
కారమున నేదో.

వి శా ఖ

వాయువశమున ధవళతంతువు
వాలియుండగ నోపు దేవా.

మ ఖా దే వు డు

తీసి యి మ్మిటు పలితకేశము
తెరగునం దోచున్.

కంఠ దేశమునుండి హారము
గ్రక్కునం దొలగించువేళను

దాన లగ్నం బయ్యె నెట్లో
ధవళ కేశంబు.

నలువ దేడులు నిండె మొన్న నె,
నడువయస్సున నున్నవానికి
ఉత్తమాంగమునందు పలితం
బుదయ 'మొందినదే!

గోచరించెను జరాసూచన,
కొన్నినాళ్ళ కసంశయమ్ముగ
శిరము ధవళం బగు హిమాలయ
శిఖరి చందమునన్.

ఉ పా లి

వేటకై చని మొన్న మొన్న నె
విపినభూమిని శూలముఖమున
వ్యాఘ్రహనము చేసియుంటిరి,
వార్ధకంబ ప్రభూ?

మ ఖా దే వు డు

భోగలాలసు లైనవారికి
పోవు నోజము సత్వరమ్ముగ.

విషయసుఖముల నుండి పురుషుడు
విరతి చెంద దగున్.

జగము సర్వం బనిత్యంబే!
జనన మరణ ప్రవాహములో
కర్మబద్ధుం డగుచు జీవుడు
కృమముగా దిరుగున్.

సకలసంసారముల్లో నే
జూడ గాంచిన మనఃక్షోభము
గాఢ వాంఛలు భూరిదుఃఖము
కాన బడుచుండున్.

శాశ్వతం బగువస్తు వీ సం
సారమధ్యమునందు గలదా?
చిత్త విక్షోభోపశమన
స్థితియె చేకురదా?

స్వాంతమందు నిరంతరము జా
జ్వల్యమానము లైన కోర్కులు
శమము గాంచి ప్రశాంతి కల్గెడి
సరణియే లేదా?

సకల కారుణి కాగ్రగణ్యుడు
శాశ్వతముని సింహుండు జనులకు

ఈయనిత్యతయందు శాశ్వత
మేదా తెల్పె గదా.

పరమపూజ్యం డైన బుద్ధ
ప్రభువు కన్గొని దుఃఖిత త్వము
దివ్య మగునిర్వాణ మార్గము
తెలిపియుండె గదా.

దుఃఖసంవృత మఖిలలోకము,
దుఃఖమూలము తృష్ణ, దానిని
ద్రుంచి వేసిన దుఃఖజాలము
తొలగిపోవు గదా.

అనుసరించిన యెడల ఆర్యా
ష్టాంగమార్గ ముపాసకాళికి
భూరి నిర్వాణాప్తి : ఇదియే
బుద్ధ శాసనము.

మందబుద్ధుల మగుటచేతను
మరచిపోవుదు మాతథాగతు
నమల బోధసుధాస్వరూపా
ష్టాంగ మార్గంబున్.

ప్రకృతవేషం బింక మార్చెద.
పచ్చబట్టలు తె మ్ముపాలీ,

సత్వరంబుగ బిల్వ నరపుము
 సవిర ముద్గల్గున్.

శరణు చొచ్చెద బుద్ధదేవుని
 శరణు చొచ్చెద బౌద్ధధర్మము
 శరణు చొచ్చెద బౌద్ధసంఘము
 శాంతి నా కింకిన్!

నమో తస్య భగవతో ఆరహతో సమ్మాసంబుద్ధస్స !

ప్రభు వాక్యము

ప్రథమ రంగము

శ్రీ నీలాచల క్షేత్రములో మహామాత్యుని భవనమున

రూపాంబిక కాంచీరాజపుత్రి
పురుషోత్తమదేవుడు ఉత్కలదేశరాజు
మహామాత్యుడు. పత్నీహరి. ప్రజలు

ప్ర తీ హ రి

జయము జయము మహామాత్య
సత్తములకు! పాదదాసి
వినతిపూర్వకముగా నొనర్ప
విజ్ఞాపన మరుగుదొండె.

మ హా మా త్యు డు

ఇప్పుడు వచ్చితి వేమి? ఈతొట్టినా టేమి?
ఆకస్మికముగా అహిత ముదయించెనా?

ప్ర తీ హా రి

అనుకంప వహించి హఠా
దాగమనము తీమింపుడు!
కాంచీ రాజకుమారిక
గాఢశోక తప్తురాలు
దర్శనార్థ మదుగుదెంచి
ద్వారముకడ నిలుచున్నది.
ఆనతి యగునేని లోని
కామెను వోడ్కొని వత్తును.

మ హా మా త్యు డు

ఈ మాట తొలు దొల్త వల చెప్పవు నీవు?
కాంచీ కుమారి, రాగదవమ్మ లోపలికి.

[ఆమె లోనికి వచ్చి నమస్కరించి నిలుచును]

ప్ర తీ హా రి

చేయక తప్పద పెంజిలి
శ్రీమద్రాజకుమారికి
ఈనాడే? కొంతకాల
మెట్టులైన గడచునెడల
ప్రభునకు కనికరము కలిగి
పట్టుదలను విడుచునేమొ.

మ హా మా త్యు డు

ఉత్కలేశ్వరుడు తా నొసగి యానతి తొలుత
అన్యధా చేసెనా అవల నెన్నడు గాని?
కనికర మ్ముదయుంప కారణం బీనాడు
కలిగెనా ఆకస్మికమ్ముగా నేడేని?

ప్ర తీ హా రి

కాలము గడచిన కొలదిని
కరగ వచ్చు ప్రభుని మనసు.
దర్శన మొసగిన పిమ్మట
మయసైతము కలుగవచ్చు.
దయకును దండనమునకును
ధరణీధవులు సమర్థులు.

మ హా మా త్యు డు

పురుషోత్తమ దేవ మహా
భూమిపతి యద్వితీయ
చండశాసనుం, డానతి
జనులకు సుగ్రీవాజ్ఞయై.
కాంచీనాయకులు తిర
స్కారము చూపించినార
లస్మత్ప్రభునకు; కావున
ఆగ్రహించినాడు రేడు.

రూ పా ౦ బి క

ఒక మాట మాత్రాన
 కుత్సలేశ్వరు డింత
 కఠినమూన దగునా
 ఎ ౦ దై న
 కార్య మిట్టిది కంటిమా!

మాట అన్నందుకే
 మారాజ్యము జయించి
 సాధించి వచ్చె గాదా
 ఇ క నై న
 శపథమ్ము విడువ రాదా!

మాతండ్రి తన నేమొ
 మాట అన్నా డనుచు
 నను బట్టుకొని తెచ్చునా!
 ఇది మీరు
 న్యాయ మనుకొన వచ్చునా!

మ హా మా త్యు డు

ప్రభువు కఠినుడు కాడు, పరమకారుణికుండు,
 సరసుండు, శరణన్న శత్రువున్. క్షమించు
 చండశాసను డయ్యు శత్రుభీకరు డయ్యు.
 మనుజనాయకు లెల్ల మాటపట్టింపుచే

ఎంత లెంతలా చేతు: రిది ఊత్రియులరీతి.

ఉత్తమ ఊత్రియుం డుత్కలేశ్వరుడు నీ
మీది ప్రేముడిచేత మీశండ్రి నర్థింప
తోడనే యతడు సంతోషపూర్వకముగా
నిను సమర్పించి పాణి గ్రహణోత్సవం
బొనరింప వలె ననుట యుక్త మనానా కాద?

నీతండ్రి అటు చేయనేర కుత్కళనేత
ఊత్రియుండే యయ్యు సమార్థకుం డనియు
తన కులము స్వచ్ఛ మని తనయ నీయ నటంచు
అవహేళనము చేయు టనుచితం బన వేమి?

రూ పాం బి క

సమార్థకుం డనుట చాలదోషమె కాన
అన్నదానికి ఫలిత మనుభవించెను కాద
మాతండ్రి !

జనకు మాటకు తనూజాత నిటు శిక్షింప
మీవంటి సజ్జనుల్ మెచ్చుకో దగినదా
సెల విండు

మ హా మా త్యు డు

పితరుల మాటకు బిడ్డలు బాధలు
పడుదురు తల్లీ, ప్రపంచకములూ!

అందులకే మాయవసీ ధవు డనె
సమ్మార్జకునకె జాయ వగుదు వని.
ఇది న్యాయం బని యెవ్వ రనరు; మరి
జనపతి మాత్రము చండశాసనుడు!

రూ పా ౦ బి క

తనయెడ భక్తియు తాత్పర్యము గల
అబలమీదనా అగ్రహ మూనుట!
నిజముగ నాపై నెనరే యాదిని.
ఉత్కలేశ్వరున కున్న పక్షమున
కైవస మగు మా కాంచీపురిలో
పెండ్లి యాడడా పేరిమితో నను?

మ హా మా త్యు డు

ఉండెను తల్లీ, ఉత్కలేశునకు
నీపై ప్రేముడి నిండుగ నాదిని.
సౌందర్యంబును సద్గుణ వర్ణన
మాలకించి రే డనురక్తుం డయి
నిన్ను గూర్చియే, నిరతము నాతో
సంభాషించెను చాల దినమ్ములు.

రూ పా ౦ బి క

అంత ప్రేమ మంతలోనె
అంతరించి పోయె నెట్లు!

అనురాగము కన్న నృపతి
కభిమానము ముఖ్య మాయె!

ప్ర తీ హా రి

ప్రభుపాదంబులపై బడి
ప్రార్థించిన లాభ మేమొ.
మనసు కరగదా రేనికి
మానినీ దైన్యమునకు?

రూ పా ౦ బి క

కనికరమున నృపతి నన్ను
కన్నియగా విడుచునేని
ఏకామ్రేశ్వరు గొలుచుచు
ఈజన్మము గడపుదాన!

మ హా మా త్మ్య డు

త్వరలో అన్నాడు, కాని
తప్పదు రాజాజ్ఞ తల్లి!
నీ వెరుగవు రే డెంతటి
నిశ్చలుండో మాటపట్ల!

రూ పా ౦ బి క

కన్యగా జన్మమ్ము గడప వీలే లేద!
సమార్జకున కేను జాయ కావలయునా!

అక్కటకటా! ఎంత అన్యాయ మన్యాయ
మాతృహత్యకు గూడ ఆయుధము లేదాయె!
కంచి కామాక్షమ్మ, కరుణించదా నన్ను!
ఏకామ్రనాథునకు ఏమి దయ కలుగదా!
కైలాసనాథునకు కారుణ్యమే లేద!
కాంచీకుమారి కీగతి పట్టు వలసినద!

మ హా మా త్యు డు

ఏడ్వ కమ్మా! ఇప్పు డేమి చేయుదు నేను?
దుఃఖ మెరుగుదు; నాకు దుహి లున్నా రమ్మ!
ప్రభు వ్రుంచినాడు నీ పరిణయము కావించు
ప్రబలబాధ్యతను నాపైన రాజకుమారి!

రూ పా ం బి క

ఈయాపద నుండి నన్ను

ఎట్టులైన రక్షింపుడు!

తండ్రి, ఈదీనురాలి

తనయగా భావింపుడు!

ప్రణమిల్లితి తావకీన

పాదాంభోరుహములపై .

అభయ మిచ్చువరకు తండ్రి,

అడుగులు విడువంజాలను!

బ్రాహ్మణశేఖరు, లఖిల

ప్రజ్ఞలు మీకరగతములు.

కనికర ముదయించిన నను
కాపాడుట సుకరం బగు.

ఆలోచించినచో నా
యాపద తప్పించుటకై
మహామాత్యు లైన మీకు
మార్గము దొరకక పోవునె!

దుర్గతి అదృష్టవశమున
తొలగిపోవునేని నేను
ఆమరణము మీకృతజ్ఞు
రాలనుగా నుందు తండ్రి!

రక్షింపుడు, రక్షింపుడు
రాజకుమారిక అయ్యో
సమ్మార్జకునకు నేగతి
జాయగ జీవింపగలదు!

మ హా మా త్యు డు

ఏడవ కమ్మా, ఏడవకు!
పెద్దభారమే పెట్టితి వమ్మా!
కానీ చూతము కాగల దేదో.
ఉర్వీపతి పురుషోత్తమదేవుడు
కఠినమానసుడు కాడు కుమారి!
అదే ధైర్యంబున కాధారం బగు.

దుస్సాధమే యైన తోచుచున్నది యొకటి.
 నీకు ద్వేషము లేదు నృపునియెడ నని యెంతు.
 శీఘ్రకాలములోనె శ్రీమజ్జగన్నాథు
 కారుణ్యమున నీకు కల్యాణ మగు గాక!

ద్వితీయ రంగము

శ్రీ పురుషోత్తమ దేవమహారాజ జగన్నాథమందిర
 పొంగణమును సమ్మార్జనితో ఊడ్చుచుండును.

మ హా మా త్యు డు

మహాప్రభూ, జయము, జయము!

పు రు షో త్త మ దే వు డు

మహామాత్య, వందనమ్ము!

మ హా మా త్యు డు

స్వామిసేవయందు ప్రభువు

చాల మగ్ను లయినవారు.

పు రు షో త్త మ దే వు డు

ఎల్లవారు సేవకులే ఈమహాప్రభునిమోల!

గౌడకో కళింగమునకొ కాంచికో ఉత్కళముకొ

స్వల్పభాగములకు ప్రభులు చాలమంది కలరు, కాని

సకలలోకములకు ప్రభువు
జగన్నాథదేవు డొకడే!

మ హా మా త్మ్య డు

తమకు గల్గుభావ మితర
ధరణిపతుల కుండునేని
ఈలోకము స్వర్గముగా
ఎన్నఁదో మారియుండు!

పు రు షో త్త మ దే వు డు

స్వామిసేవలోన ఎంత
సౌఖ్య మున్న! దీధరణీ
పాలనమ్మువలన నాకు
ప్రతిదినమ్ము జగన్నాథ
దేవకైంకర్యమునకు
తెరపి లేదు మహామాత్య!

మ హా మా త్మ్య డు

నడచు ధర్మదేవత తన
నాలుగుపాదాలతోడ
ఈయుత్కలరాష్ట్రమందు
ఏలికగా నుండ్ల తమరు!

పు రు షో త్త మ దే వు డు

పరశురామాదిమహా
బ్రాహ్మణవీరులు పూర్వము

పృథివి యెల్ల గెలిచి, మట్టి
 పెళ్ళవోలె, నిర్మములై
 దాన మిచ్చి, ముదముతోడ
 తపమునకై వెడలినారు!
 ఈకలికాల్పప్రభావ
 మేమి చెప్ప! ఇంచు కంత
 మహి నేలెడిరాజు లెంతో
 మదించి వర్తింతు రవర!

మ హా మా త్యు డు

కావుననే రాజరులు
 కావలె ధరణీకాంతులు.

పు రు షో త్త మ దే వు డు

ఏడాదికి నొక్కనాడు
 ఈసీలాచలతీర్థ
 ప్రభు జగన్నాథాలయ
 ప్రాంగణ పవిత్ర భూమిని
 గొప్ప లుజ్జగించి అన్ని
 కులములవా రఖిలమ్మున్
 జగన్నాథ మన్న మహా
 సరససూక్తి కనుగుణముగ
 ప్రసాదంబు స్వీకరించి
 పవిత్రు లగుచున్నవారు!

ఎంత పూతవాసరంబు!

ఎంత శుభద వాసరంబు!

మ హా మా త్యు డు

శ్రీమజ్జగన్నాథ సేవానురక్తు లౌ
దేవరవారి కీ దివ్యప్రదేశాన
గొప్ప కానుక నొసగ కొని వచ్చి యున్నాను.
భూసురాశీర్వాద పూర్వకముగ దేవ,
శ్రీసన్నిధానాన స్వీకరింతురు గాక!

పు రు షో త్త మ దే పు డు

మావృద్ధి గాంక్షించు మంత్రి వర్యులు, మీరు
బ్రాహ్మణోత్తములు, మీ పల్కు లాదరముతో
శిరసా వహించి నే స్వీకరించితి కాన్క!

మ హా మా త్యు డు

[సంజ్ఞచే సమీపించి వినత యయిన రాజశూరూని చూపి]

తమయెడ భక్తితాత్పర్యముల్ కలిగి
రాణికి నుచిత మౌరమణీయ సకల
శుభలక్షణాలతో శోభిల్లు కన్య
నాదరింపుం డుత్కలావసీ రమణ!

పు రు షో త్త మ దే పు డు

కనంపుబొమ్మయే కానుక యనుచు
భావింప నైతిని ప్రమదంబు : కాని

ఇందుక వివరింపు డెవ్వ రీకన్య.

మ హా మా త్యు డు

కాంచీకుమారి యీకన్యాలలామ,
ముత్కలేశ్వరసేవ నోద్రిక్తహృదయ.

పు రు షో త్త మ దే వు డు

వెనుకటి మాయాజ్ఞ ప్తికి
విపరీతముగా మీరలు
చేయదలచినారు : మిగుల
చిత్రముగా నున్న దార్య!

ఈమెను సమార్జకునకు
ఇచ్చి వివాహము చేయగ
వెనుక నాజ్ఞ యిచ్చినాము:
విస్మరించినానో దాని!

మ హా మా త్యు డు

మహాప్రభూ, తమయానతి
మరవగ నెవ్వారి తరము!
ప్రభువాక్య మ్మృత్యురశః
పాలింపగ వచ్చినాను.

అథివశ్రేష్ఠులు తప్పరు
ఆడిన వాక్యం బెన్నడు.

పురుషోత్తమ దేవుడు

అధిపతి యిచ్చిన యానతి
నన్యథా చేయరాదు.

మ హా మా త్మ్య డు

చిత్తము! కావున దేవర
స్వీకరించి తీరవలయు
కాంచీ రాజకుమారిని
కాపాడుకొన ప్రితిజ్ఞ.

స్వర్ణదండ మంజిత మా
సమ్మార్జనితో దేవర
స్వామి యూజిగంబు సేయు
సమయము కాదా యియ్యది!

పురుషోత్తమ దేవుడు

[తేరిపార జూచి మందహాసముతో చేతులు జోడించి]

మహనీయము భూదేవా
మాత్యబుద్ధి కౌశలంబు!

మ హా మా త్మ్య డు

మహాప్రభువు సరసహృదియె
మహనీయము మహనీయము!

పురుషోత్తమ దేవుడు

కాంచీ రాజకుమారిని
గౌరవమ్ముతో సువర్ణ
పల్కంకిక గొనిపోవుడు
ప్రసాదమునకు వేగమె.

[హర్షి ధ్వనులు]

మహామాత్యుడు

శ్రీ పురుషోత్తమ దేవ
క్షీతిపాలాగ్రణికి జయము!
జగన్నాథ మహాస్వామికి
జయము జయము జయము జయము!.

భా మ తి.

భా మ తి

కవివరేణ్యులు మీయశోగానములను
నవ్యపదబంధముల జేయునాడు గాని
అఖిలశాస్త్రవిశారదు లైనవారె
వేడి మీకడ జదివెనునాడు గాని,
మాన్యభావముతో, బహుమతులతోడ
నరపతులు మిమ్ము దర్శించునాడు గాని
కలుగనే లేదు సంతోషగరిమ మీకు:
ఇప్పు డింత హర్షోత్కర్ష మేల నాధ?

వాచస్పతి .మిశ్రుడు

అర్థఘటికక్రింద నవసితం బైనది
బ్రహ్మసూత్రములకు భాష్యవివృతి.
పరమపురుషుకృపను ప్రారీప్సితగ్రంథ
మంతరాయరహితమై చెలంగె.

ప్రణతి సూత్రీకార బాదరాయణమాని
చంద్రు దివ్యపాదజలజములకు;
చేతు వందనంబు శ్రీశంకరాచార్య
వశ్యు దివ్యపాద వనజములకు;

అధిక భక్తితోడ వ్యాఖ్యానకర్త తా
యతులచరణములకు నతు లొనర్తు;
బ్రహ్మవాదు లైనపండితోత్తములను
నమ్మడంబుతోడ సంస్తుతింతు.

బ్రహ్మవిద్యకన్న పరవిద్య యున్నదే
సకలదుఃఖతరణసాధనంబు !
నేను వివృతి మిగుల నిష్పక్షబుద్ధితో
జేసినాను పరమశివునికృపను.

భామతి

మీరు దర్శనవాఖ్యలమీద మున్ను
విశదముగ వ్రాసినట్టియావివృతు లెల్ల
సంస్తుతింపరె తత్తదాచార్యవరులు
తమతమమతానుసారముల్ తధ్య మనుచు.

వాచస్పతి

విమలశాస్త్రదృష్టి విద్యజ్ఞనంబుల
వెలయజేయుబుద్ధి వివృతు లేను
ముప్పదేండ్లనాడు మొదలిడి యీనాటి
వరకు నేకనియతి వ్రాసినాడ.

అఖిలదర్శనంబు లవలోడనముచేయ
శాస్త్రహృదయలబ్ధి సంఘటిల్లె.

గ్రంథరచన చేయుకాంక్ష యీనాటితో
సఖల మయ్యె; కృతులు చాలు నింక.

విహితకృత్యమలను విధివిధానముగా
సలుపుచున్నవాడ శ్రీధ్ర బూని.
శాంతితోడ నింక సకలమ్ము త్యజించి
ప్రవ్రజింతు నేని పరమశుభము.

భా మ తి

సకల మవగత మామహాశయులు మీరు,
అజ్ఞురాలను నేను: సాహసము బూని
భర్తృభావణమున కిట్లు ప్రతివచనము
నిచ్చుచున్నందులకు ధన్యుండు దగును.

విధివిధానముగా మీరు విహితకర్త
లాచరించుచు నున్నట్లు లనుటచేత,
ఉండు గార్హస్థ్యవిధులలో నొక్కకొరత
చేసినా రని దృఢముగా చెప్పగలను.

గురుకులపరిశ్రమమ్మున కొన్నియేండ్లు,
ప్రవచనమ్మున కొన్నియబ్దములు, గ్రంథ
రచనతోడను కొన్నివర్షములు గడచె:
వెడలె మీకాల మంతయు విద్యలోనె.

శాస్త్రములయందు వ్యసనమ్ము సముచితమై,
కొంతవర; కైన నింతటిఘోర మెరుగ!

ప్రబలవిద్యాపితాచి ప్రప్రధమమందె
అతితరమ్ముగ మిమ్ముల నాక్రమించె!

ఏమి భుజించుచుందురో ఎరుక లేదు,
ఏమి ధరించుచుందురో ఎరుక లేదు,
ఈతపస్వినిగతి యేమో ఎరుక లేదు,
ఏమి విద్యాప్రభావమో ఇది మహాత్మ!

కాల మంతయు విద్యల గడపినారు,
కలుగనే లేదు సంతానకాంక్ష మీకు.
భార్యయనుమతి లేకుండ ప్రవ్రజింప
దలచు టెట్టిది యనపత్యధర్మవేత్త!

వా చ స్ప తి

బాష్పమోచనంబు బలహీనతాచిహ్న,
మింత బేల వనుచు నెంచనైతి.
ఈషణమ్ము విడువు మిక్లనైనః సంతాన
ముదయ మొందకున్న కొడువ లేదు.

భా మ తి

చాలు లెండు, మీకు సంతానవాంఛయే
లేదు మానసమున లేశమైన!
ఆడుదాని కుండ దంతవైరాగ్యంబు :
వంధ్య నన్నమాట వాస్తవంబు.

వాచస్పతి

పుత్రసంతానకామంబు పొడమ లేదు
పూర్వ మెన్నండు; గతమును పోవనిమ్ము.
ఇప్పుడైన ప్రయోజన మేమి యుండు?
ఉభయులకుగూడ యావన ముడిగిపోయె.

నీవు సహధర్మచారిణీ, నిశ్చయముగ
ఉత్తమపతివ్రతవు: లెక్క కొక్కనాడు
గాని యించుక లోపమ్ము కలుగకుండ
శ్రద్ధతో నాకు శుశ్రూష నలిపినావు.

ధీరురాలవు, తక్కిన స్త్రీల కట్లు
వస్తుసంతతిపై నీకు వాంఛ లేదు.
తగునె యంతటివెరి సంతతి యనంగ?
కొడుకు లున్నంతమాత్రాన గొప్ప యేమి?

భామతి

గొప్ప కాక యేమి! కొడుకులు జనియించి
మిగుల యోగ్యులగుచు మెలగునపుడు
ఇంత దొడ్డనుతుల నేతల్లి కన్నదో
యనుచు లోకు లామె నభినుతింతు.

వాచస్పతి

యశమే భవదీయవాంఛిత మైనయెడల,
నిలుచు విశ్వజనీనమై నీప్రతిష్ఠ.

ఈదినమ్మన నే ముగించి నట్టి
వివృతి నీపేర లోకాన వెలయ జేతు.

భామతి

నాకు కీర్తి వలదు! నలువురినోళ్లలో
బడగనీక నన్ను బ్రదుకనిండు!
ఒరులనోట బడక యుష్మత్పదాంబుజ
సేవ జేయుచున్న శ్రేయ మొదవు.

వాచస్పతి

నాకృతికి పూజ్య మైననీనామధేయ
ముంచినాడను; లోకమం దొప్పు గాక
భామతివ్యాఖ్య మిశ్రునిభార్యపేర
సకలవేదాంతవాదులు సన్నుతింప!

లో పా ము ద్ర

౧

ఏమి విపరీత మిది! ఎంతతడ వైనన్
మోము పయి కెత్త రొకమూర్తమును నాథా!
ఈ మెయిని మానము వహించి పెనుచింత
న్నామనమునం నిటులు నాట దగు నొక్కో!

౨

స్వామి, దయరాదు! తమసన్నిధిని నేనీ
యామమును బుచ్చితి మహాతురతతోడన్.
కామము వహించు నిజకాంత నెడసేయ
న్నేమ మగునేని కడునిష్ఠురము నాథా!

౩

చేయుచును మీచరణసేవ యొకనాడున్
బాంక భవత్సవిధభాగము మదీయ
ప్రాయమును బుచ్చితిని. భార్య ననురక్తన్
న్యాయ మగునే యిటులు నాథ, నిరసింపన్!

౪

నామమున భార్య నయినాను, గణియింపన్
కామితము దీరి బహుకాలము గతించెన్!

ఏ మనగ వచ్చు కలనేని నిజకాంతా
క్షేమ సుఖముల్ తలపు సేయని మహాత్మున్ !

౩

భంగ మగు నిష్ఠ నిజపత్ని మృదుదేహా
లింగనము సేయునెడ! లేశ మయినన్ స్వీ
యాంగనల నిండుహృదయంబులను భేదిం
పంగ ఘటియిల్ల దట పాపము మహాత్మా!

౬

నేడు విడువం దగదె నిష్ఠరత నాపై,
ఆడు దని-చిన్న దని యైన కృపతోడన్!
వీడ విడనాడి కడు వెర్రి దయ యెంతో
వేడు కొనుకాంత గను విచ్చి కనరాదో!

౭

జన్మనము పూర్ణముగ జూరుటకు మున్నే
యివ్వీధిని మీరు త్యజించి యిహసౌఖ్యా,
లెవ్వీయె తపస్సు లని యెల్లపుడు నన్నున్
దవ్వలనె నిల్పితిరి: ధర్మమె మహాత్మా!

౮

మీర లొనరించునవి మేము గ్రహింపుంప
న్నేరుతుమె! మీ ఋషులు నిశ్చలమనస్కుల్.
క్రూర మగు గాక తమకోరికయె యెట్లో
తీరుచుకొనం గలుగు ధీరులు మునీంద్రా!

౯

ఏలనో భవాదృశుల కీజగముపై ను
దేవలము విరక్తి యని విశ్రుతము. మాగ్నో
చాలదు గ్రహించుటకు శక్తి లవ మైనన్
వేలుపు జగముపయి వెరిగి మునిచందాగ్!

౧౦

ఒక్కవిపరీతగుణ మున్న యది మీలో
నక్కజము గొల్పు! నిఖిలార్దులకు పుత్రుల్
పెక్కు రుదయించునెడ ప్రీతి యధికం, బా
దిక్కునను లేదు తమ దృష్టి మునిమాళి!

౧౧

సంతసము, విప్పితిరి చక్షువులు నాథా!
స్వాంత మెటులో కరగుచాయ పొడకట్టెన్.
వంతగను నిల్పితిరి వీక్షణము పాదా
క్రాంతసతిపైన బహుకాలమున, కాహా!

౧౨

మోదతే నిజవిభో ర్వదనాబ్జం
వీక్ష్య మందహసితం కులకాంతా
ప్రాణనాథ పరిరంభణహారా
జ్ఞాయమాస పులకాంచిత దేహా!



విషయానుక్రమణిక

దివ్య లోచనాలు	౫
శిష్యురాలు	౧౦
ప్రభు తీర్థము	౧౬
దీపారాధన	౨౫
ప్రతాప కుమారి	౩౬
పలిత కేశము	౪౧
ప్రభు వాక్యము	౫౩
భామతి	౬౯
లోపాముద్ర	౭౫

సంపాదకీయము

పవిత్రహృదయులు శ్రీ తల్లావజ్ఞుల శివ శంకర శాస్త్రి గారు మాకు చిరకాలమిత్రులు. నవ్యాంధ్రసాహిత్య లతకు దోహదము కల్పించినవారిలో వీరు ప్రముఖు లని తెలియని తెలుగువారుండరు. వీరిరచనలు మాసాహిత్య లతా గ్రంథమాలయందు ప్రచురింప వలె ననెడి కుతూ హలము మాకు చాలకాలమునుండియు కలదు. నేటి కట్టి సదవకాశము లభించినందులకు సంతసించుచు న్నాము. ఆశీర్వాదపూర్వకముగా తమరచనలను మాగ్రంథమాలలో ప్రచురించుట కొనంగిన శాస్త్రి గారికి మాకృతజ్ఞత. సిద్ధహస్తు లగు ఈ కవిశేఖరులరచనలు చదివి మాపాఠకు లానందింతురు గాక!

కర్లపాలెం కృష్ణ రావు

